



# Ölkə



## **“Sənət daha dərin duyğulardan güc alır”**

Aqşin Yenisey: “Biz heç vaxt erməni ilə müharibədən böyük ədəbiyyat yaratmayacaqıq”

(Əvvəli səh.8)

**- Qarabağ etrafında cərəyan edən gərgin prosesləri izleyirsinizmi? Narahatlıq duyduğunuz məqamlar varmı?**

- Ermənilərin Qafqaza köçürülməsi tarixindən bu güne qədər ilk dəfedədir ki, proses eksinə baş verib. Yəni biz bizdən alınanı geri almışıq. Bu davranışın bir dövlətçilik strategiyasına çevirmek lazımdır. 2500 il əvvəl Çin generalı Sun Tzu “Müharibə sənəti” kitabında yazdı ki, qələbə müharibədən önce qazanılır. Və bunun yolunu öyrədirdi çinlilər. Bu yol siyaset idi, diplomatiya idi. Qarabağ apanan yolun təkcə döyüş yolu olmadığını ağıllı adamlar, onsuz da, bilirdilər. Biz Qarabağı döyüş meydanında yox, siyaset meydanında uduzmuşduq. Biz döyüş meydanında yox, siyaset meydanında əliyalın idik, yiyesiz idik, həm də Qacardan üzü bu yana. Cəsarəti ağıldan üstün tuturduq, avam olduğumuz üçün cəsarətin çox vaxt tarixdə yalnız taktiki uğurlar üçün keçərlə olduğunu, strateji uğurların ağılla qazanıldığını bilmirdik. Çünkü bu müstəmləkə illərində tarixi deyil, cari uğurların peşindəydi. Abırsız adamlardan fərqli olaraq, abırlı adamların gələcəyə ümidi itmişdi. Çünkü iki yüz ilə yaxın idi ki, biz bu meydanda qanımızın deyil, aqlımızın azlığından uduzurduq. Prezident öz siyaseti ilə təkcə Qarabağı düşməndən deyil, elə Azerbaycanı da öyreşdiyimiz o cari azerbaycançılığın “işgalindən” azad etdi. Yegane qorxum azerbaycanlıların yenidən öz cariliklərinə yenilmesidir. Strateji deyil, taktiki uğurların peşinə düşməsidir. Bostan deyil, qarız davası etməsidir.

**- Tarixi əhəmiyyət kəsb edən Şuşa Beyannamesi ilə bağlı da fikirləriniz maraqlıdır. İndiki məqamda qardaş Türkiye ilə həmrəylik nə qədər mü hümdür?**

- Adım şair kimi hallansa da, heç vaxt emosionallığının, sentimentalliğin tərəfdarı olmamışam. Bu hadisəyə “Turananın gələn yolun başlanğıcı” deyib indidən tozanaq qoparmaq istəmirem. Bu gün bütün sahələrdə Azerbaycanı peşəkarlarla təmin edən ölkə Türkiyədir. Səhiyyə, sənaye, tərcümə ədəbiyyatı, hərbi mütəxəssisler və s. Müasir dünyada peşəkarlar olmadan heç bir sahəde uğur qazanmaq olmaz. Qarabağı 44 günlə azad edən də peşəkar ordu idi ki, bu ordu Türkiyənin köməkliyi ilə yaradılıb. Ona görə də bu həmrəylik bütün sahələri əhatə etməlidir. Yalnız bundan sonra daha böyük ideoloji işlərə girişmək olar. Amma Şuşa Beyannamesini heç bir halda başımızın altında yastıq kimi hiss etməməliyik.

**İsmayıllı Qocayev**